

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

villūr naḍādūr śrī śrīnidheḥ kṛtiṣu
॥ amṛtaśārdūlam ॥

This document* has been prepared by
Sunder Kidambi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ amṛtaśārdūlam ॥

kavitājitakallolikanyakākāntavakṣase |
karuṇādiguṇādhyāya kamalānidhaye namaḥ ॥

manyē saptapayonidhīnapi munih
pītvā tadutthāmṛtaṃ
lāvaṇyādirasāspadaṃ diviṣadā-
mapyantato durlabham |
gūḍhaṃ mātari guptamatra tadidaṃ
cakre tathā tatpunaḥ
lokebhyo vivṛtaṃ rahasyamiti hi
trātum na śaktāstriyaḥ ॥ 1 ॥

yasmin mandaraparvatasya vahanam
sākaṃ samairmanthanam
bhūyaścākramaṇam balasya ca mate-
rdānam dviṣāṃ mardanam |
ityevaṃ dhiṣaṇānvitaiśca vibudhaiḥ
nāsmābhirabhyarthitaṃ
naḥ svāminnamṛtaṃ bhaveti vibudhai-
ryaddarśibhistapyate ॥ 2 ॥

kṣīrābdheramṛtaṃ babhāviti paraṃ
jānanti mandāssurāḥ
yatkiñcittadaho yadaṅgalalita-
svedadravāṇāṃ kaṇaḥ |
tanmadhye payasāṃ nidherapi tathā
śrīkumbhagoṇe pure
śete mānyamidaṃ vicitramamṛtaṃ
tattvaṃ tu vidmo vayam ॥ 3 ॥

svarge bhātyamṛtaṃ yadarthamabhavaṃ
yoddhaṃ ca yatnānvitaḥ
dhiṃ māṃ yadrasanāgataṃ vitanute
kiñcidrucim cārujaḥ |
niryuddhaṃ ca viyatnamatra nagare

pītaṃ mayā sarvadaṃ
tadbhātīti kṛtāñjaliryadamṛtaṃ
pakṣīśvaraḥ sevate || 4 ||

kumbhaṃ nāma nidhāya dugdhajaladhe-
stīre surāṇāṃ gaṇe
sakte tanmathanāya hanta bhavata-
statkumbhaghoṇāntarā |
līnaḥ kumbhamatho jahāra sa haro
moktuṃ viṣotthāṃ vyathāṃ
tenaivātra bhavān sa cātra viditaḥ
kumbheśvaro vartate || 5 ||

dugdhābdhermathanāya daivatagaṇa-
sso'yaṃ pravṛttaḥ purā
kumbhāntarbhagavan bhavantamakarot
āvāhitaṃ taṃ puna |
atra sthāpayati sma tatra ca bhavaṃ
saṃrakṣakaṃ saṃvyadhāt
tenaiṣā kila kumbhaghoṇanagarī
kumbheśvaro'yaṃ bhava || 6 ||

kumbhaṃ pūjayituṃ ca rakṣitumamuṃ
yogyaṃ purāriṃ vyadhāt
sarvajñaṃ dhṛtagaṅgamenamanaghaṃ
kumbheśvaro'yaṃ yataḥ |
svasyātho bahubhissamaiḥ kalayituṃ
pūjāṃ sa cālābhata |
sañjāto bahudhā svayaṃ hi parita
tvāṃ kumbhagaṃ sevate || 7 ||

svāmin tvadvacasā viṣaṃ kila mayā
pītaṃ śīro ghūrṇate
tvaccittādamṛtāṃśumekamuditaṃ
kuryāṃ śirasyañjasā |
itthaṃ prārthitalābhato'timuditaḥ
śambhustvanekākṛtiḥ
naikāgāragataḥ pure'tra bhagavan
tvāṃ sarvatassevate || 8 ||

candro'yaṃ tava mānasādyadabhavat
jāto'mṛtāṃśustataḥ
vyomnaścāpi patan muhurmuhuraho
vārānnidhau sarvadā |
pañkenāñkitavigraho yaśa idam
dhatte kalañkītyaho
bhraṣṭo viṣṇupadāt jalānvayamapi
prāptaḥ pumānīdrśaḥ || 9 ||

śeṣaśśabdagaṇānuśāsanacaṇo
yattena tasmin bhavān
śete hr̥ṣṭamanā mamāmṛta vibho
vedābdhimadhyoddhṛta |
vedātmā yadayam prabhuśca vayasām
skandhe'sya yāsyatyataḥ
vede yo vihr̥tiṃ tadañgamathavā
dhatte sa te prītaye || 10 ||

tasmādeva hi kumbhaghonaṅagare
vedeṣu pāram gataiḥ
yukte vaidikanāmadheyamahite
śete vimāne bhavān |
vedaṃ vedmi na vedapustakamaham
haste bibharmyanvahaṃ
vyājīkr̥tya tadeva he karuṇayā
māṃ paśya dr̥ṣṭyā manāk || 11 ||

śāntyā nāma samṛddhamekamamṛtaṃ
prācīnavācoditaṃ
mādhuryaikāniketanam manasi ya-
dyogīśvarāṇām sthitam |
dr̥śyam māṃsadṛśāmapītha jayati
śrīkumbhaghone pure
śrīmatkomalavallikāparisare
śrīvaidikākhye gr̥he || 12 ||

pītvā hanta viṣam payodhikuharāt
jātam purāriḥ purā
nāgairābharaṇaiśca samvṛtatānu-

stapto nitāntaṃ tataḥ |
paryāptyā vidhuraṃ pibanniha dṛśā
kumbhasya ghoṇe'mṛtaṃ
kumbhaṃ svīyamitīva samprakathayan
kumbheśvaro vardhate || 13 ||

maryādādhikamañjutāvihṛtaye
krauryādidūrātmane
karyājīvanakarmani syadavate
puryā nijāyāḥ purā |
aryāmodavimardanaikarataye
varyāya daityadviṣāṃ
paryāptyā rahitāmṛtāya bhavate
kuryāṃ saparyāṃ sadā || 14 ||

|| iti amṛtaśārdūlam samāptam ||